

சுவேதுவே துணை:

# எழுபா எழுபது

நூலாசிரியர் :

மகான் - வண்ணச்சரபம்

திருப்புகழ்ச் சுவாமிகள், முருகதாச சுவாமிகள் என வழங்கும்  
அருள்மிகு. தண்டபாணி சுவாமிகள்  
திருவாமாதூர்.

சிவண்புரம் கௌமார மடாலயத் தலைவர்  
தவத்திரு. சுந்தர சுவாமிகள் தலைமையில்,

இந்நூலாசிரியர் பெயரகும்,  
தவத்திரு. சந்தப்பலமை, செத்தினாயக அடிகளார் மகனாகும்,  
மாணவகுமான

தவத்திரு தி. செ. முருகதாச சுவாமிகட்கு

2—5—77-ல் பழனியில் 70 ஆண்டு நிறைவு விழா  
கொண்டாடியபோது

பேரூர் சாந்தலிங்க சுவாமிகள் மடாலயத் தலைவர்  
தவத்திரு. சாந்தலிங்க இராமசாமி அடிகள் அவர்களால்  
வெளியிடப்பெற்ற

பவள விழா மலர்.

1977

## மு ன் னு னை .

தொழுமா தவர்க்கினிய தூயதமிழ்ப் பாவால்  
எழுபா எழுபதெனும் இந்நூல்—வடிவாச்சீர்  
நெல்லைதகர்த் தண்டபா னிந்தவன்சொற் றுனடியார்  
எல்லையினின் பம் பெருக வே

“எழுபா எழுபது” என்ற இந்நூல். ஏழுவித யாப்பினாலான பாக்கள், ஏழு சேர்த்தது என்ற பொருளமைந்துள்ளது. ஆதிமுதல் இறுதிவரை அந்தாதித் தொடரால் அமைந்துள்ளது. எழுபா என்பது, ஏழுவித யாப்புடையதென்பதையும் ஏழு பாக்களும் ஏழுவிதக் கடவுளைப்பற்றி, ஏழு பத்து அடுக்காக அமைந்திருப்பதையும் தெரிவிக்கின்றது.

கடவுள் ஒன்றேயாயிருக்க எழு கடவுளைத் துதிப்பது ஏன்? தெய்வமொன்றென்ற உண்மையறியாமல் பாடியதோ என்ற ஒரு ஐயம் எழுவது இயல்பு. கடவுள் ஒன்றையென்பது எவரும் கூறிய, அறிந்த ஒன்றென்பதில் ஐயமில்லை. கடவுள் ஒன்றே—வழிபடும் அன்பர் மனநிலைக்கேற்ப ஆறு குணங்களையுடைய, பரம்பொருளொன்றை. ஆறு கடவுளாக உருவகித்துள்ளனர். அவை சூரியன், சிவன், சத்தி, திருமால், கணபதி. முருகன் என்ற ஆறும், இவற்றுக்கு அப்புறப்பட்ட பொதுவான பரம்பொருள் ஒன்றும் ஆக சமயம் எழாயின என்பது ஆன்றோர்க்குண்ட முடிவு. கிழமைகள் ஏழும் இம்முறையிலமைந்துள்ளன.

அனந்த பேதத்(து) அறுவகைச் சமயமும்  
அவைமுடி தெருவலுமா தழுவலுமாகுந்  
அதீத மொன்றும் ஆய ஏழர்

வழிபடற் பொருட்டே வாரம ஏழாயினே—என்று “சத்திய சூத்திரம்” என்ற நூலில் இந்நூலாசிரியர் கூறியுள்ளார்.

சூரியன் — செளரம் — சூரியன்  
திங்கள் — ஸௌம — சிவன்  
செவ்வாய் — சாத்தேயம் — சத்தி  
புதன் — வைணவம் — திருமால்  
வியாழன் — காண்பத்தியம் — கணபதி  
வெள்ளி — கௌமாரம் — முருகன் (சுமாரன்)  
சனி — சமயாதீதம் — பொது(குரு)

என்றபடி கிழமையின் முறையும், கடவுளியல்பும் அமைந்துள்ள அருமை பொருத்தமாயுள்ளது. இனி இக்கடவுள் ஆறும் ஒரே பரம் பொருளின் ஐந்து குணங்களேயாம் என்பதனை,

- |                         |                         |
|-------------------------|-------------------------|
| 1. சூரியன்-ஒளித்தன்மை   | 4. விஷ்ணு-காக்குத்தன்மை |
| 2. சிவன்-ஒடுக்குத்தன்மை | 5. கணபதி-இடையூறகற்றல்   |
| 3. சத்தி-உதவுத்தன்மை    | 6. குமாரன்-ஞான உபதேசம்  |
- செய்தல் (உண்மைபுணர்த்தல்)

என்று பொதுக்கடவுளான பரம்பொருள் ஒன்றின் ஆறு குணமேயாம். வெவ்வேறல்ல என்ற கருத்தை விளக்கும் கவி காண்க.

பரம்பொருளின் பிரகாசம் பரிதிப் புத்தேள்  
பலவுலகும் ஒடுக்குகின்ற பண்பே யீசன்  
கரந்தவற்றை உதவுவது சத்தி. யாவும்  
காப்பதுமால் அடியவர்தாம் கருதுர் கெய்கைக்கு  
உரங்கொடுத்து முடித்திடுதல் கணேசன். ஞான  
உபதேசம் புரிந்திடுதல் ஒள்வேற் கையான்  
வரம்பெறுமட் டொசித்துப் பெற்றோர் இந்த  
வகையறிவார் மற்றையர்க்கு வம்பாம் அன்றோ.  
என்றருள்வார் இந்நூலாசிரியர் கௌமார முறைமை நூலில்.

ஆகவே பரம்பொருள் ஒன்று, அதன் குண வகையான சமயம் ஆறு. ஆக ஏழு என்ற வரிசையில் சூரியன், சிவன், சத்தி, திருமால், கணபதி, முருகன், பொது என்ற ஏழு செய்வ நிலைகட்கிசைய ஏழு கவினை ஏழு யாப்பில் ஏழு அடுக்கிற் பிணைத்துத் தொடர்புற அந்தாதியாக தமதநுபூதியிற்கண்ட முறைப்படி கூறியுள்ளனர் இந்நூலாசிரியராகிய தண்டபாணி சுவாமிகள்.

இதுபோன்று, ஏழாயிரப்பிரபந்தமென்றுள்ள நூல் ஒன்று. ஞாயிறு முதல் சனியீருகவுள்ள ஏழு கிழமைகளில் நாள் ஒன்றுக்கு மேலே கூறிய முறைப்படி ஒவ்வொரு பதிகமாக நூறு பதிகம் ஒவ்வொரு சமயத்துக்கும் அயிராம் பாடல்களாக இயற்றினர் "சமய சூத்திரம்" என்ற நூலும். ஏழு சமயங்களின் பரத்தாவ உண்மையை ஏழு ஏழு சூத்திரங்களிலியற்றியுள்ளார். இது கௌமார சாத்திர நூல்களில் ஒன்றாகும். "திருப்பொதாச் சூத்திரம்" என்பதும் சாத்திர வகையினது. ஒவ்வொரு அகவலாக ஏழு சமயத்துக்கும் ஏழு சூத்திர முடையது. இப்படி ஆறு சமயக்கடவுளும் அதீதமும் ஆக ஏழு சமயம் கூறினர் சமயம் ஆறே என்பதை திருமுறைகளிலும் பிறரும் கூறப் பட்டிருக்கிறது. சமயங்கடந்த பரம் ஒன்றைத் தனியே பேசுந்நினர். ஆறு சமயக் கடவுளரும் அகண்ட பரத்தினின்று தோன்றி அகிலேயே ஒடுங்கும். நெருப்பு அருவமாயுள்ளது இருபொருளின் சேர்க்கையால் வெளிப்பட்டு உருவின்றி மறைகிறதுபோல, உபாசகன் பொழுட்டு அருவபரம் உருக்கொண்டு அருள் மறைந்ததாகவே வரலாறுகள் கூறுவதறியலாம்.

இவ்வருபவத்தைப்பெற்ற நூலாசிரியர் வண்ணச்சரபம்-அருள்மிகு தண்டபாணி சுவாமிகள் இந்நூலை இயற்றியுள்ளனர்.

முருகப்பெருமானுக்குமட்டும் சத்தப்பாடலாகவே பாடினர். சத்த இலக்கண ஆசிரியர் கவாமிகள். பாடல்களில் அந்தந்தச் சமயக் கடவுளின் அருளாற்றல் வரலாறு. தன் அநுபவம் இவை கலந்துள்ளமை அன்பர்களறியலாம்.

இவ்வருமைநூலை அருளிய மகான் வண்ணச்சரபம்-தண்டபாணி கவாமிகள் 1899-ல் திருநெல்வேலியில் தோன்றினார். கருவிலே திருவுடையவரான இவர், இளமையிலேயே வேற்புசை செய்து, ஆறெழுத்தை உருவேற்றினார். இதன் பயனாகப் புதிய கவிதைகள் பல இயற்றும் வண்மை படைத்தார் பலதல வழிபாட்டை மேற்கொண்டார் சமயபேதமற்ற கொள்கையினர், சாத்திர, தோத்திர நூல்கள் பல அருளினார் புலவர் புராணம், தமிழலங்காரம், அறுவகை இலக்கணம்போன்ற பல நூல்களை இயற்றினார். தாமியற்றிய நூல்களைத் தாமே பணியோலைச் சுவடியில் எழுதினார். இம்முறையில் இவர் எழுதிய லட்சம் பாடல்களில் தற்போது ஐம்பதாயிரத்துக்கும் மேற்பட்ட பாடல்கள் உள்ளன அவற்றில் ஒரு பகுதியே இந்நூல் எனப்பது குறிப்பிடத்தக்கது.

தாம செல்லுமிடமெல்லாம் அருளாடல்கள் பல செய்து, சீவ கருணை நெறி வளர்த்து இறுதியில் நடுநாட்டுச் சிவதலமாகிய திருவாமாத்தூரில் தங்கி எல்லாதரங்களிலிருந்தும் பத்தாண்டுகள் தவமைசெய்து 1898-ல் ஞானசமாதி கொண்டனர்.

இத்தகைய கவாமிகள் பெயராகும் தவத்திரு. சத்தப்பலமை செத்தினாயக அடிகளார் மகனாகும் மாணவருமான தவத்திரு. தி. செ. மு. நகராச கவாமிகள் 70ம் ஆண்டு நிறைவுபவள விழாவை 2—5—77ல் பழனி தண்டபாணி கவாமிகள் மடாலயத்தில் கொண்டாடியபோது அதன் அணியாக இவ்வருமை நூல் இன்று வெளிவருகிறது.

கவாமிகள் அருளிய எழுபது பாடல்களை உடைய இந்நூல் கவாமிகள் பெயரால் எழுபது வயது நிறைவு பெற்றும் பவள விழாக் கொண்டாடும் இந்நாளில் வெளிவருவது பெரிதும் பொருந்துவதாகும். இந்நூலின் பாடல்களைப் படித்துப் பயன்பெறும் அன்பர் கட்டுரை பவள விழாவை மேற்கொள்ளும் தவத்திரு. கவாமிகட்கும் இறைவன் திருவருள் மேன்மேலும் உண்டாக அவனருளாலே அவன்ருள் வணங்கிப் போற்றுவோமாக.

அன்பன்,

தி. மு. சங்கரலிங்கம்,

தமிழாசிரியர்,

கௌமார மடாலயம், திருவாமாத்தூர்,

விழுப்புரம், 2—5—77.

உ  
குருவே துணை.

## எழுபா எழுபஃது.

காப்பு - வெண்பா.

தொழுவார்க் கருள்வழங்கும் சோதிபொன்றை நாடி  
எழுபா எழுபஃ(து) இயம்ப - வழுவாத  
ஆறு நெறியாய் அதிதநிலை யாங்குரவன்  
வீறுதுணைத் தாட்டுணையா மே.

நூல்

வெண்பா - சூரியன்

பரிதிப் பழம்பொருளே! பல்சமயத் தோரும்  
பெரிதிறைஞ்சும் ஞானம் பிழம்பே! - எரிதிகிரி  
மாலாம் எனப்புவிபோர் வாழ்த்தமகிழ்ந்(து) யானுனது 1  
பாலாகு மாறருட்கண் பார்.

கட்டளை கவித்துறை - சிவன்

பார்த்தன்கை வில்லடிக் கந்நாள் மகிழ்ந்து பரிசளித்தீர்!  
சீர்த்தஎன் பாடற் கிரங்காத தென்னை? இரிபுரமும்  
போர்த்தகைத் தானவர் தாமும் எரிதரும் புன்சிரிப்பீர்!  
நீர்த்தலைச் செஞ்சடை யீர்!நினை யீர் சற்றுநெஞ்சகத்தே. 2

வெண்டளைக் கவிப்பா - சத்தி

நெஞ்சகத்தில் தோன்றும் நினைவில்விளை யாடி நம்நீ  
வஞ்சமின்றிக் கண்ணோர் மயில்போல் வருவதென்றோ?  
செஞ்சரணம் போற்றும் சிவனாகி யர்மகிழ்க்  
கஞ்சமலர்க் கைஅபயம் காட்டுமுதற் காரணியே. 3

காப்பு. சோதி-பரம்பொருள். ஏழுவித பாப்புடைய தாய், எழுபது பாடலால் ஆக்கப்படும் நூல். ஆறு நெறி-அறவகைச் சமயங்கள். அதிதநிலை-அவற்றுக்கு மேம்பட்டுப் பொதுவான சமயாதீதம். தாட்டுணை-தாள்துணை.

1. பிழம்பு-திரண்ட ஒளி வடிவம். எரிதிகிரி - தீயை ஒத்த சக்கரம். பால் - பக்கம்.

2. பார்த்தன்-அருச்சுனன். புன்சிரிப்பு - குறுகை (போரில் வல்ல அசுரர்களைக் குறுஞ்சிரிப்பினால் அழித்தீதல்). நீர்த்தலை-கங்கையணிந்த சிரம்.

3. சிவன் முதலோர் போற்றதல்-பராசக்தியை, பிரமனாகிய ஐம்பெருங் கடவுளர் வணங்குதல்.

கட்டளைக் கவிப்பா - திருமால்

காரும் நீலமும் காணுறு மேனியும்,  
கஞ்ச நாண்மலர்க் கண்கணிவாய்முதற்  
சீரும் அங்கு திகழ்ந்திட நீயொரு  
சேவை நல்கியும் தீவினை தீர்ந்திலேன்!  
பாரும் எண்ணும் அளந்தபொற் பாதனே!  
பற்ப லோர்பெறப் பாலரும் ஆகுவாய்!  
யாரும் என்னை அறிந்திடத் தக்கவாழ்(வு)  
இக்க ணத்தில் இனிதருள் செய்திடே.

4

அறுசீர் விருத்தம் - கணபதி

செய்யபொற் புகர்வெற் பென்னச் சிறியனேன் கனவிற் றேன்றிக்  
கையநீ ராட்டி நீறும் கவின்பெறத் தரித்த(து) உண்டேல்  
வையகம் இகழா வாறோர் வரங்கொடுத்தருள் வேண்டும்  
மொய்யரு மதமுன்(று) ஊற்றும் முதற்பெருங் கடவு ளானே.

5

எண்சீர்ச் சந்தக்கவி - முருகன்

தன்னதன தத்தனதத்தனதத்தனதத்தன

கடகரிமு தற்கிளைவ தம்பிஎன நம்புவார்  
கவிகளும்அ றக்களையும் உன்றனைவி ரும்புவேன்;  
இடர்படவி டுக்கைபுக மென்றுநினை கின்றையோ  
இதுமுறைய லச்சிகியில் வந்தருள்பு ரிந்திடாய்!  
அடலருணை யிற்கிளியு டம்பிடையி ருந்தவா(று)  
அறைதருமொ ழித்தொகைஅ னந்தமும்வெ றும்பொயோ  
படவர(வு)எ னக்கடித டந்திகழ்ம டந்தைமார்  
பலர்தவர் எனத்தின நினைந்துருகும் கந்தனே.

6

4. கார்-மேகம். பாலர்-குழந்தை வடிவம். அறிதல்-அருட்பேற்றினால்.

5. பொன்போன்ற புள்ளிகள் புகர். இது பாணையின் சிறப்பியல்பினுள்  
ஒன்று. வெற்பு என்பது மலைபோன்ற பெரிய பாணை. இவ்வடிவில் கணபதி  
தோன்றி, துதிக்கை நீராட்டியும், திருநீற்றைத் தொட்டுத் தன் நெற்றியிற்  
பூசியும் சுவாமிகட்கருளினர் என்பது வரலாறு. மொய்-வண்டு. மதம் மூன்று-  
மத்தகத்திருந்து வரும் மதநீரில் வண்டு மொப்க்கும். ஞானம், வினோதம்,  
அருள் என்ற மூன்றையும் கணபதியான பாணையுடையதென்பதாகும்.

6. அருணகிரிநாதரான கிளியுடலில் இவர் இருந்ததாக முருகன் கூறி  
அநுபவம். மாதர்களும், தவசிகளைப்போலவே நாளும் எண்ணி வழிபட  
இருப்பவன் முருகன் என்பதாம்.

அகவல் - பொதுத்தெய்வம்

கந்தநாண் மலரோன் கரியவன் அரனென  
இந்தமா நிலத்தோ(டு) யாவையும் படைத்துப்  
புரந்தொழித் தருளும் புண்ணியப் பொருளே !  
கரந்தநெஞ் சகத்துக் கள்வர் வாழவும்  
சீரியர் கலியாற் றிடுக்குற் றுழலுபு  
கூரிய மதியில் குணுங்கரும் நகலின்  
வாடவும், புரியும் மறமுத வியசில  
நீடலிற் பெரிது நின்னருட் பெற்றி,  
வஞ்சமில் புலவோர் வாய்துணிந் திகழ  
யிஞ்சணி குன்றும் வெறுமைதீர்க் குதியே.

7

வெண்பா - சூரியன்

தீராக் கொலைமுயலும் தீயோரும் சித்தியென்னும்  
நீராரப் பெற்றுளஇந் நீணிலத்தில் - தாராளம்  
இல்லார்பாற் சென்றுசென்று, ஏற்ற(று) யானலையக் காண்கைமன்றோ  
எல்லாய வுண்மைஒளி யே.

8

கட்டளைக் கலித்துறை - சிவன்

ஒளிகொண்ட செந்தமிழ்ப் பாட்டடி யேன்கொல்லில் ஒப்புகில்லீர்!  
களிகொண்ட சுந்தரன் சொன்னதற் காப்பல் கதைவினைத்தீர் !  
அளிகொண்ட டனைத்துயிர்க் கும்பொது நீர்என் அறைந்தமறை  
இளிகொண்ட டருகிய தந்தோ இரங்குகிர் ஏற்றண்ணலே.

9

வெண்டளைக் கலிப்பா - சத்தி

அண்ணல்என வாழ்வார் அனைவரையும் ஈன்றருளிக்,  
கிண்ணமுலைப் போகம்நல்கிக் கேடில்மக வாயும்,வரும்

7. கரந்த நெஞ்சகம்-உள்ளதை இல்லைபென்று மறைத்தலுடைய  
வஞ்சகலோபர் வாழ்வதும், நல்லோர் வறுமைபால் வாடுதலும் தெய்வத்தின்  
மறச்செயல். பெற்றி-பெருமை.

8. நீர்-குணம். எல்ஆப-சூரியன் என்கின்ற.

9. ஒப்புகில்லீர்-ஏற்று அருள்செய்யாதிருக்கின்றீர். அளி - கருணை.  
பொது-பொதுவானர். இளி-இழிவு. அருகியது - குறைந்தது. ஏற்று  
அண்ணல்-இடப வாகனமுடைய பெருமான்.

10. அண்ணல்-பிரமன், திருமால், உருத்திரன், மயேசன். சதாசிவன்  
என்ற ஐந்து தலைவர்கள். இவர்கள் படைத்தல், காத்தல், அழித்தல், மறைத்  
தல், அருளல் என்ற ஐந்தொழில் புரிபவராவர். இவர்களை ஆதி பராசக்தி  
தோற்றுவித்தாள் என்பதாகும். தாயாயும், மனைவியாயும், மகளாயும் இருந்து  
காப்பவள் சத்தியேயாம்.

தண்ணளிதோய் நின்பெருமை சாற்றறியேன் தள்ளிவிடேல்  
வண்ண மலர்வாய் மரகதப்பெண் கோகிலமே. 10

கட்டளைக் கலிப்பா - திருமால்

கோவி னங்கள் நடுக்கமு றுமலோர்  
குன்றெடுத் துக்குடை பிடித் திட்டநீ  
ஆவி நீங்க அவற்றினைச் செற்றுண்பார்க்கு)  
ஆக்க ம்ஈந்த அதிசயம் என்கொலோ ?  
பாவி கட்டுகெம னுமெனப் போர்செயும்  
பண்பி ழந்து பரதவிக் கின்றையோ ?  
காவி நாண்மலர்க் காடுறழ் மேனியிற்  
கமல மென்னக் கவின்றருள் கண்ணனே. 11

அறுசீர் - கணபதி

கண்ணலர் மூன்று காட்டும் களிற்றுமா முகப்பி ரான், நின்  
தண்ணளித் திருநீ றுன்பொற் றடங்கையால் அணியப்பெற்றும்  
மண்ணகத் துழன்றேன் அந்தோ மாதவத் திடையூருய  
புண்ணனைத் தையும்தீர்த் தன்பர் புடையுறப் புரிந்தாள்வாயே. 12

எண்சீர் சந்த விருத்தம் - முருகன்

தனதனத் தானதன தானதன தானனா

புரிமருப் பாடதனில் ஏறும்ஒரு சேவகா  
புரமெரித் தார்தம்விழி யாலுதவு பாலகா !  
பெரிதுழைத் தேயுனது சேருரைசெய் வேனைநீ  
பிழைபடக் காணல்பிழை யேஅலது ஞாயமோ  
அரியமெய்ப் போதமருள் வாயெனமு னோரெலாம்  
அறைதரப் போவுலகில் ஆடகஅ வானினால்  
எரியினிற் சேர்புமுனெ னுமிகவும் வாடினேன்  
இனிஎனக் காமுதவி ஓர்சிறிது நாடிடே. 13

10. மரகதம்-பச்சை நிறமுடையவன். கோகிலம்-குயில்.

11. கோஇனம்-பசு, காளை, கன்றுகள். ஆக்கம் - அரசரிமை (அன்  
றிருந்த ஆங்கில அரசு). காவி-கருங்குவளை (நீலமேணி).

12. கண்ணலர்-மலர்(பூ) போன்ற முக்கண். பிரான்-பிரானே என்ற  
விளி. புண்-மனத்துயரம். புடை-பக்கம்.

13. புரிமருப்பு - முருக்கிய கொம்புடைய ஆடு. மெய்ப்போதம் -  
உண்மையான ஞானம் தருபவன் என்று உலகமெலாம் பேசுமுலகில். ஆடக  
அவா-பொன ஆசை. எரி-நெருப்பு. இதிற விழுந்த புழுப்போல.



அகவல் - பொதுக்கடவுள்

நாடு முழுதும், நளிர்கடற் நீவமும்,  
மாடும், ஆடும், வதைத்துணும் கொடியோர்  
தம்ம என்னும் தனியிறு மாப்பிற்  
செம்மவிட் டிருக்கும் தீக்குணம் ஓரீஇத்  
தவத்தினர் உவப்பத் தகுமா நியற்றத்  
துவக்குதி இன்னே, சொல்வார் சொல்லும்  
எவ்வகைச் சமயத் தியற்கையும் தானாய்  
அவ்வகை யாதும் அறியா அருளாய்!  
எங்கணும் நிறைந்துந் நெண்ணு வாருள்  
அங்கமொ டொளிரும் அருட்பெருங் குருவே. 14

வெண்பா - சூரியன்

குருமொழிதொட் டன்புசெய்வோர் கும்பிடுதற் கொல்கா  
ஒருமணியே! வானத்(து) ஒளியே! - கருமங்கள்  
யாவிற்கும் சாட்சி பெனமின்றாய்! என்னதுசிறு  
ருவிக் குவப்பின் றருள். 15

கட்டளைக் கலித்துறை - சிவன்

அருளாழி யன்ன சிவனேமின் அன்பர் அரியதமிழ்த்  
தெருளால்உய்ம் தார்எனும் சொல்நம்பி யிவ்வணஞ் சீரழிந்தேன்  
பொருளாளர் தம்மை நினைத்தேங்கும் புண்ணறப் போக்கிப்பொல்லா  
இருளா தியாமலந் தீர்தனி வீட்டுறும் ஏற்றம்நல்கே. 16

வெண்டளைக் கலிப்பா - சத்தி

ஏற்றம் உனதே எனக்கருதும் என்னைவம்பிற்  
கூற்றனிகர் வேளாற் குலைகுலையக் காண்பதென்றோ?  
பாற்றனத்துக் கொம்பே! பசியமணிக் குன்றனையாய்  
ஆற்றல் அருளி அடிடவறிற் கூட்டுதியே. 17

14. தீவம்-கடல்வாழ் உயிர் (நாட்டில் வாழ்வதோடு, கடலில் வாழும் உயிர்களையும் கொண்டு உண்பவர். தம்ம-தங்களுக்குரியதான. செம்ம - நிறையும்படி. எவ்வகை.....குருவே - எந்தச் சமயத்தவரும் வேண்டும் வடிவா விளங்கியும், அவற்றிற்கு எட்டாத அதிதமாகவும், உலகில் வியாபித் துள்ள பரம்பொருள். குருவாகவுள்ளது. (உருவாய்-அருள்வாய் குருவே. கத்தரநுபூதி காண்க)

15. நற்செயலுக்கும், தீச்செயலுக்கும் பொதுவாயிருப்பது. சிற்றுவி-சிறிய உயிர்.

16. சீரழிந்தேன்-துன்பப்பட்டேன். இருள் ஆதியாம்மலம்-ஆணவம், மாயை, கன்மம் என்பவை.

17. வேளால் - எமன் உயிரைப் போக்குதல்போல், உணர்ச்சியைக் கெடுப்பவன் மன்மதன். எனவே கூற்றன் நிகர்வேள் என்றார். பாற்றனம்-பாலையுடைய தன்மை.

கட்டகோக்கவிப்பா - திருமால்

கூட்ட மிட்டுச் சமர்பொருந் தானவர்  
கொஞ்ச மங்கையர், கூக்குரல் மேலிட  
வாட்ட முற்றவின் னூரவர் தங்களை  
வாழ வைக்கை மறந்துவிட் டாய்கொலோ  
பாட்ட னந்தம் பகர்ந்துமென் துன்பநோய்  
பாறு மாறு பரிந்தருள் கின்றிலாய் !  
காட்ட கத்தரு ளாலிசை நாரதன்  
காணொர் ஆடல்செய் கார்முகில் வண்ணனே. 18

அறுசீர் விருத்தம் - கணபதி

வண்ணவாய்க் குயிலே போலும் வல்லவை மருங்கிற் றேய  
விண்ணவர் நடுநின் றுடும் வேழமா முகப்பி ரானே !  
கண்ணகல் ஞாலத் தோரும் கண்டுகண் டிகழா வாறென்  
புண்ணறக் களைந்து மாயாப் புகழுறப் புரிந்தாள் வாயே. 19

எண்சீர்ச் சந்த விருத்தம் - முருகன்

தானன தனத்தன தானதன தானன

ஆளென் உனைத்தினமும் நாடிமகிழ் வேனைநீ  
ஆடக மயற்கடலின் முழக்கிடல் நீதிபோ  
கோளெது பகைத்திடினும் ஓவஅறி யாய்கொலோ ?  
கோதறு தமிழ்க்குதவி டாமைபுக ழாகுமோ ?  
தாளெழில் விடைக்குருதி கூறகவல் பூணும்நாள்  
சால்பொரு முலைக்கரிய பேயையடும் வீரவேள்  
தோளெத னிடத்துமிலை யோகுமர நாயகா !  
தூமொழி மறச்சிறுமி தாள்தொழும் வினோதனே ! 20

18. அசுர மகளிர் அமுது புலம்பும்படி அசுரர்களைக்கொன்று, அவரால் வருந்திய தேவர்களைக் காத்தருளிய செய்கை. பாறுமாறு-அழியும்படி. நாரதர் காணச்செய்த ஆடல். நாரதரைப் பெண்ணாக்கித் திருமால் கூடிய செய்தி.

19. வண்ணவாய்-சிவந்த உதடுடைய வாய், மாயாப்புகழ் - நிலைத்த கீர்த்தி.

20. ஆள்ளன்-உன் அடிமை என்று (முருகதாசனாக). ஓவ-கிரகபீடை மாறும்படி. தாள் எழில்.....நாள் - மான் குட்டியின் உதிரம் கலந்த அரிசியிட்டுப் பூசிக்கும் முறை கூறிய அகவல். ஆற்றப்படையை ஏற்றருளிய போது, ஆயிரப்பேரைச் சிறைசெய்த பூதத்தைக்கொன்ற வீரம், இன்று உன் தோள் பன்னிரண்டில் எதிலுமில்லையோ என்றபடி.

அகவல் - பொதுக்கடவுள்

வலிப் பயனால் மேதினித் தலைவாழ்  
வரும் நலந்தீ தாமெனச் சொற்றும்  
யனென் நின்றன் ஆடல்என் பதுமெய்  
மற்ற றவை, யெனப் பகரத் துணிந்தேன்  
ணம் ஒத்தே இயல்வதுன் றனது  
ணம் என்ன மறைசொல்வாய் மையினால்  
துயர் அனைத்தும் இக்கணம் களைந்து  
ன்றுரு இன்பப் புணரியிந் தருள்வாய்  
வகைத் தேவும் எனைய தில்லையென்று  
வயி னறிவித் தாண்டதே சிகனே. 21

வெண்பா - சூரியன்

ஞ்சுடரே! தெய்வமுண்டென் றெண்ணிமுன்னுள்  
ந்தார் அளவிலார் - பேசிப்  
பால் பரதவிக்க லாமோ  
சால் என்னுள்வந்து சொல். 22

கட்டளைக் கலித்துறை - சிவன்

ருக்கும் மடவார்தம் இன்பச் சுகம்விழைந்த  
த்தனென் றென்னைஎன் னேல்! முனம் போற்றிசைக்க  
வன்றன் ஒற்றாய்ப் பரவை மனைக்குச்சென்ற  
மணாள! நின் தொண்டர் நடுவைத்திடே. 23

வெண்டளைக் கலிப்பா - சத்தி

நடுவேற்கண் மஞ்ஞைநிகர் மாதரிநின்  
ரங்கியருள் செய்துகற்கும் ஐயமுண்டோ  
பேறும்அளித் தாண்டுவகை யாட்டாமல்  
ராத் தேன்சற் றிடையும்வண்ணம் கண்டாயே. 24

மதிமை எனபவை, வினையால் வருபவை என்பர். அது  
ன் எல்லாம் உன்செயல் என்று தீராய்ச் சொல்வேன். இது  
ண்ணப்படி நீ உருக்கொள்வாய் என்பதுண்மை. "எல்லாக்  
" என்று முருகன் கூறிய அநுபவம்.

துதிப்பாடல்கள். பேசி-அதுபோல் துதி பாடியும். மிடி -

ரன்-சுந்தரமூர்த்தி. பெண்ணுசையுடைவன் என்று என்னை  
வயிடம் அவருக்குத் தூது சென்றவன் நீ என்று வேண்டிய

ஞ-மயில். மாதரி-இறைவியின் திருநாமம். ஆட்டாமல்-  
ராமல் (மகிழ்வுக்கடலில் முழுகப் புரியாமல்). இடைதல் -

கட்டளைக்கவிப்பா - திருமால்

கண்ட மாகக் கருதிஎந் நேரமும்  
கலக மிட்டுக் கலங்கியு ழன்றிடும்  
தொண்ட ருக்கும் நலஞ்செய நாடுமென்  
துன்ப முற்றும் தொடைப்பதெந் நாள்சொலாய்!  
வண்ட லம்புகைச் சுந்தரச் செந்திரு  
மங்கை கொங்கை மணங்கமழ் மார்பனே!  
அண்டம் உண்டும் அசோதைம டிக்கண்வாழ்  
ஐய னேஅட லாழிகொள் மேகமே. 25

அறுசீர் விருத்தம் - கணபதி

மேகமும் களிறும் ஊர்வான் வேயுருச் சமைந்த மேனாள்  
காகமாய்ப் புரந்த வுண்மைக் கருணை என் அளவும் இன்றோ?  
நாகமொன் றணியும் பண்டி நகுபெரும் பவளக் குன்றே  
போகவல் லவைத்தாய் கேள்வா! புழுங்குரு தருள்செய் வாயே. 26

எண்சீர்ச் சந்தக்கவி - முருகன்

தய்ய தானதன தானதன தானனா

செய்ய மேகமென வேமலைகள் தோறும்வாழ்  
தெய்வ மேமயில்க டாவும்முரு காமுனாள்  
ஐய மேதும்மரு வாதுகிளி தானொனா  
ஐது நீமொழிதல் ஆசறுமெய் யாகுமேல்  
வைய மீதுதிரி யேடணையின் மாறிடா  
மைய லாகுமெலி வாகவிடல் நீதியோ  
மெய்யர் சேரும்அனு பூதிதர வேணுமால்  
வெய்ய ராயிகல்செய் வார்கள்பொடி யாகவே. 27

25. கடவுளை உருவமுடையதாகவே கருதுபவர் (அருவமாயுள்ள பொருள் உருவமாகும்) என்க. வெவ்வேறு கடவுள் வெவ்வேறு புவனத்தி லிருப்பதாகக் கொள்வதால் கலகம் விளைவதாகும். கடவுள் இல்லையென்னும் நாதிகரைவிட, உண்டென்பவர் மேல். ஆதலின், அவர்கட்கும் நலம்செய விழைவதல் காண்க. ஒன்றென்பவர்கட்குச் செய்தல்போல என்று கொள்க.

26. இந்திரன் ஐராவத பாணையையும், மேகத்தையும் வாகனமாயுடைய வன். குரனாட்சியில் முங்கிலாகி, சிகாழியில் தவம் செய்தான் அக்கால் காக வடிவில் கணபதி தோன்றி அகத்தியர் கலச நீரைக் கவிழ்த்தார். அதி லிருந்து காவிரி நதி பெருகி நலம் செய்ததென்பது வரலாறு. பண்டி-வயிறு. பாம்பினைக் கச்சாக அணிந்த வயிறு.

27. செய்யமேகம்-செக்கர்வானம். கடாவும்-செலுத்துகின்ற. ஐது- விரைவாக. திரிஞ் டணை-முன்றாசை (பெண், மண், பொன்).

அகவல் - பொதுத்தெய்வம்

ஆகம் ஆதி அனைத்துநிற் களித்திட்(டு)  
ஏகன் நீயென் றினிதுணர்ந் ததனால்  
இறுமாப் பெய்தி இளம்பக் குவத்தின்  
அறுமா நெறியோர் அலமரப் பேசா(து)  
அவரவர்க் கவனா அவிர்தரும் பெருமைத்  
தவமெனக் களித்த தண்ணருள் வெள்ளம்,  
யானும்எற் சார்ந்தோர் எவரும் வாழ  
வானும் பெருஞ்சீர் வழங்கா தென்றோ?  
பொன்னென ஒன்றாய்ப் பூண்எனப் பலவாய்  
முன்னவ னாகி முழுப்பெருஞ் சுடராய்  
இன்றெனச் சொல்வார்க் கின்றே யாயும்  
நின்றெலாம் புரக்கும் நிமலநா யகனே.

28

வெண்பா - சூரியன்

நாயனைய நெஞ்சகத்தால் நானிலத்திற் சீரழிவேன்  
நோயனைத்தும் தீர்த்தின்னே நோக்குவாய்! - சேயநிறச்  
சோதிப் பிழம்பே! தொடுகடற்பார் சூழலகில்  
நீதிப் பொலிவாவா னே.

29

கட்டளைக் கலித்துறை - சிவன்

வானம் கடந்த பொருளா நிறைந்தும்வெண் மால்விடையின்  
மானஞ்சும் உண்கண் மடமாதொ டேறும் மயேச்சுரனே!  
ஈனம் பெருத்திங் குழலாதுன் தொண்ட ரிடையிருந்தாய்!  
கானம் தழைத்த தமிழ்வேண்டு மேன்மை கவின்தரவே.

30

28. ஆகம் ஆதிப-உடல், பொருள், உயிர் என்பன. இவற்றை இறைவன் உடமையாக ஒப்புவித்தல். ஏகன் - எல்லாநாய் விளங்கும் ஒருவன். அறுமா நெறியோர்-அறுசமயத்தினர் அலமருதல்-துன்புறுதல். அது தங்கள் வழிபாட்டுக்குரிய கடவுள், ஒன்றன்றி-வேறு சமயக் கடவுள் உண்டென்றால் செய்யும் விவாதம். பொன் ஒன்றே பணி பலவானதுபோல, முதன்மைப் பொருள் ஒன்றாயிருப்பது கடவுளியல்பு என்பதை, "பொன்னென ஒன்றாய் பூண்எனப் பலவாம்" என்றார்.

29. மனம் ஐம்புலன்வழிச் செல்வதால் 'நாயனைய' நெஞ்சம் எனப் பட்டது. மான் அஞ்சும் உண்கண்-உமையின் கட்பார்வைக்கு மான் அஞ்சியே திரும்பியிருப்பதென்க. உண்கண்-மை தீட்டிய கண் கானம்-இசை.

கொச்சகக் கவிப்பா - சத்தி

கவினார்வெண் ணகைமடவார் காதலுற்றுக் காசினியில்  
தவியாதுன் அருள்விழியாற் சற்றெனைப்பார்த் திடலென்றோ ?  
புவியீன்று கடலீன்று பொருப்பொடுபல் லுயிரீன்றிட்(டு)  
அவியாது புரந்தருளும் அம்பிகைப்பெண் ஆரமுதே. 31

கட்டளைக் கவிப்பா - திருமால்

ஆர ணன்தனை உந்தியிற் றந்ததால்  
அண்ட பிண்டம் அனைத்தும் அளிக்கும்நீ  
கார ணந்தெரி யாரெதிர் சென்று நான்  
கைவி ரித்திடக் காண்பது நீதியோ ?  
பார ணங்கிள்ளி தங்குறிப் பார்கள்மேற்  
பட்ச முண்டெனப் பன்னிய சொற்பொயோ ?  
வார ணம்கத றும்தினம் அங்குபோய்  
வாழ வைத்த மரகதக் குன்றமே. 32

அறுசீர் விருத்தம் - கணபதி

குன்றமீ யனைய கொங்கைக் கோமள மகிளிர் ஆசை  
என்றனை வருத்தா வண்ணங் இரங்கியாண் டருள்வ தென்றோ ?  
முன் டனக் கிளையான் வாழ்வான், முருடமீன் வெருளக் கானிற்  
சென்றவா றுரைக்கும் அன்பர் செயம்பெறச் செய்யும் தேவே. 33

எண்சீர்ச் சந்தக்கவி - முருகன்

தான தத்தன தந்தன தந்தன  
மான்ம ஈட்கெளிய னென்றுதினம் என்றன்வாய்  
மாநி லத்தினர் அறிந்திடமொ ழிந்ததால்  
மீன்ம தர்க்கண்மட மங்கையர்கள் கொங்கைமேல்  
வீழு மிச்சைவிளை யும்படிநி னைந்தையோ  
ஆன்ம ரத்தடிதொ மும்சதுரர் தம்பிரான்  
ஆர்வ முற்றிடல் மொழிந்தகுரு வென்றசீர்  
நான்ம தித்துமொழி யும்பயனை யும்தராய் !  
நான்ம லர்க்குரவு டன்கமழ்க டம்பனை. 34

31. அவிபாது புரத்தல்-துன்பமெய்தாமல் காத்தல்.

32. வாரணம்-கசேசந்திரனான பாணையை முதலை கவ்விப்போது சென்று, காப்பாற்றியது.

33. முன்-தனக்கு இளையான்-முருகப்பெருமான் பொருட்டு. முருட மீன்-வேட மகளான வள்ளி.

34. மான்மகள்-வள்ளிநாயகி மீன்மதர்க்கண்-மீன்போன்ற வலியகண். ஆல்மரத்துஅடி-கல்லாலமரத்தின் கீழ். சதுரர்-சனகாதிப நால்வர்.

## அகவல் - பொதுக்கடவுள்

கடல், வரை புவி, மதி, கதிர்முத வியபொருள்  
 படஅரு ளியபெரும் பாழிய திருவருள்  
 உடையநின் பெருமை உரைக்கரும் பார்றென்(று)  
 இடையரு தொலிப்ப, எண்ணில்பன் மறைகள்  
 அங்ஙனம் பயிலல் அசத்திய மன்றென்(று)  
 இங்ஙனம் தளரும் யானும்ஓர்ந் துள்ளேன்  
 ஆயினும், அடிகள்! ஆன்இஃம் பசுங்கன்(று)  
 ஏயிரை எனக்கொண் டிறுமாப் பவருக்(கு)  
 ஆக்கமிக் குதவல் அதிலரு வருப்புத்  
 தாக்கமிக் குற்றது தணந்தறம் புரப்பாய்!  
 இங்கும் அங்கும் எங்குமொன் ருகிப்  
 பொங்குமா னந்தப் புணரியார் அழுதே.

35

## வெண்பா - சூரியன்

ஆரணங்கள் கோடி அமைந்தழிதற் கானபெருங்  
 காரணமா நின்ற கதிரோனே - வாரணக்கோடு  
 அன்ன முலையாரும் ஆடகமும் அம்புலியும்  
 என்னறவைத் தின்றிடக்கா ணேல்.

36

## கட்டளைக் கலித்துறை - சிவன்

காணம்பெற் றன்றுன் கரத்தால் வரைந்த கவிசுமந்தோன்  
 தாணம் பியகுறிஞ் சிப்பாடி யூரன்முற் சாற்றும்தொண்டர்  
 ஆணம் பலித்ததின் றஞ்சினொந் தேன்அங்கண் ஆள்வையகொல்லோ!  
 பாணம் பரியும் மனையாளு மாய பரம்பரனே.

37

35. அடிகள்-அடிகளே (ஆண்டவனே) என்ற முன்னிலை. ஏய்இரை-  
 பொருந்திய உணவு. தாக்கர்-தாக்குதல்.

36. ஆரணங்கள் - வேதங்கள் (சமய நூல்கள்). வாரணக்கோடு -  
 யானைத் தந்தம். மண், பெண், டொன் என்பவை. அறிவை அதன்வசப்  
 படுத்தல் கூடாது என்பது.

37. கரணம் - பொன். கவி - இறைவன் கையால் எழுதிய கவி  
 திருவாசகம். இதெழுதிய ஏட்டைச் சதா சிரசில் கொண்டவர். குறிஞ்சிப்பாடி  
 அம்பலவாண முனிவர் முதலியோர். ஆணம்-அவரன்பு. நற்பயன் தராத  
 தால் நான் அஞ்சினேன். (திருமலை) அம்பாயும், ஏறும் இடப்பமாயும், தேவியு  
 மாகக்கொண்ட சிவன்.

வெண்டளைக் கலிப்பா - சத்தி

பரமாய பெரும்பொருளிற் பாதிநீ என்பார்க்கும்  
உரமீந்த மின்னருள் எற் கொருசிறிதும் உதவாதோ  
கரமீதில் அங்குசமும் கயிறும் அணி கார்முகிலே  
குரவாரம் புனைந்தானிற் குலவும்நலம் விழைந்தேனே. 38

கட்டளைக் கலிப்பா - திருமால்

தேன ருகப சுந்துள வாரமும்  
செய்ய மாமணி யும்திரு மங்கையும  
மான வண்டமி மும்புனை மார்பில்என்  
வாஞ்சை கொஞ்சம்முன் வைத்தது பொய்க்குமோ  
ஈனார் வாழ்வது கண்டடி யேனுளம்  
ஏங்கு மிந்த இளப்பம்நிற் கில்லையோ  
பான லம்பெருங் காடென வெண்கடற்  
பள்ளி கொண்டருள் பாலிக்கு மாயனே. 39

அறுசீர் விருத்தம் - கணபதி

மாயவேல் விழியின் னூர்தம் வன்முலைத் துணையே நாமும்  
பேடனேன் தவம்பொய் யாது பேரருட் பெருக்கம் ஈந்தாள் !  
காயகர் உணரா முக்கட் களிற்றமா முகப்பி ரானே !  
நீயநாள் உரைத்த மாற்றம் நிசமென மகிழ்ந்துள் ளேனே. 40

எண்சீர்ச் சந்தக்கவி - முருகன்

தான தந்தன தனந்தன தனந்தன  
ஏன மொன்றற முனிந்ததில் இயைந்தகோ(டு)  
ஈசன் நெஞ்சினில் இலங்குற அணிந்தநீ  
கான மங்கையொடும் வெண்களி றதந்தோர்  
காதல் அங்கனை பொடுந்தெரி சனம்தராய்

38. குரவுஆரம்-குராமலர் மாலை உடையவன் முருகப்பிரான்.

39. மாமணி-கவுத்துவப்பூண். பானல்அங்காடு-நீலோற்பலப்பூவின் குவியல்போன்ற மேனி. வெண்கடல்-பாற்கடல்.

40. காயகர்-வஞ்சகர்.

41. ஏனம்-பன்றி. வராக அவதாரமெடுத்த திருமால், ஆவேசமுற்ற போது, அதன் பல்லைப்பிடுங்கி முருகன் தர இறைவன் அணிந்தனர். கான மங்கை-வள்ளி. வெண்களிற்று-ஐராவதம். அங்கனை-தெய்வயானை.



ஈனர் தங்கடை தொறும் திரி தல்ஒஞ்சுரு  
யான் நின் அஞ்சுக மெனும் சொல்மறை யுங்கொலோ  
பான லங்கண் உமை தந்தசிறு மைந்தனே !  
பாம டந்தைநிக ரும்புலவர் நண்பனே. 41

அகவல் - பொதுக்கடவுள்

கண்ப ராகி நல்லறம் பயிலும்  
பண்பினர் எவர்க்கும் பரம், பொது வென்னுச்  
சிலர்பெறும் பேற்றில் சிறிதும் இன்றித்  
தலமிசை யடியேன் தயங்குறத் தகுமோ  
நீயல தொருதே(வு) நிகழ்த்துதற் குளதோ  
காயகம் மருவேன் கருத்தறி யாயோ  
பல்லுயிர்க் கிதமே பகல்இரா முயலும்  
நல்லுணர் வளித்த நாதன் நீ யலையோ  
கொன்றுணும் கொடியோர் கூட்டம் குலைய  
வென்றறும் களிப்பில் வீடுயர்(வு) அன்றென்(று)  
உன்னுநர் உளந் தொறும் ஒளித்து  
மன்னுமெய்ப் பொருளா வயங்குதே சிகனே. 42

வேண்பா - சூரியன்

சிகரியில்நின் றந்நாள் சிறியேன் உருள்கால்  
அகமறிய மாயா தளித்த - பகலவனே !  
கொண்டிருந்தும் ஈனக் குரவரினும் தாழ்ந்துலகிற்  
பொன்றலுரு வாழ்வருள் இப் போது. 43

கட்டளைக் கவித்துறை - சிவன்

போதென்று கல்லெறிந் தாற்கு(ம்)மெய் வீட்டுள் புண்ணிய!நின்  
மீதென்றன் வாய்சொலும் பாடலெல் லாமும் வெறுத்தனையோ ?  
சூதென்ற கொங்கையின் னாருடல்தீர்வன சொற்றிசைக்கும்  
தூதென் றனுப்பினல் லால்மகி ழாய்கொல்! துதித்தமிழ்க்கே. 44

41. ஒஞ்சுரு-நாண்பபடாத. அஞ்சுகம்-கிளி. பானல்அம்கண்-குவளை  
மலர் ஓத்த அழகுப கண். பாமடந்தை-கலைமகள்.

42. வீடுபேறு-தன் உயிர்மட்டும் நலம்பெறுவது உயர்வன்று. கொலை  
புலையுடையவரை-அச்செயலினின்றும் நீக்குவது பல உயிர்வாழச் செய்தலாம்  
என்று எண்ணுவோர்.

43. சிகரி-மலை. திருமலையில் உச்சியிலிருந்து உருண்டபோது இறவா  
மற் காத்த கடவுள் சூரியன். இறைவனைக் காணும் ஆவலால் வேண்டினர்.  
வராததால் உருண்டனர். இதன் வி. ரம் நூலாசிரியர் வரலாற்றில் காண்க.

44. போதென்று கல் எழ்ந்தவர்-சாக்கிய நாயனார். சூது-சொக்கட்டான்  
காய். ஊடல் தீர்வன-சங்கநிபயர் மணத்தால் பரவையார் கொண்ட ஊடல்  
தீரத் தூதுசென்று கூட்டுதல். சுந்தரர் போன்று, தூதனைப்பும தமிழ்க்குத்தான்  
திருவுளம் மெழுவிரோ வெறுந்துதிப்பா - என்னுடைய பாடலில் விருப்  
பில்லையோ என்றபடி.

வெண்டளைக் கலிப்பா - சத்தி

துதித்தவனுக் கடிசிலிடத் தொடந்துடர்மின் துணைத்தாள்கள்  
பதித்தமனத் தடியேனைப் பலவாறு படுத்தாமே  
கதித்தபெரு வாழ்வருளிக் கடைக்கணித்தற் கிசையாயோ ?  
திதித்தலைவ னெடுதோன்றிச் சிவனுருகத் திகழ்வாளே. 45

கட்டளைக் கலிப்பா - திருமால்

வாளெ டுத்தகைத் தானவர் கோனெதிர்  
மண்ண ளந்(து) அகல் வானளந் திட்டபூந்  
தாளெ டுத்தளன் சிந்தையின் சஞ்சலம்  
தன்னை நீக்கும் தகுதிநிற் கில்லையோ ?  
வேளெ டுத்த சிலைச்சுவைச் சொல்லியாய் !  
வேணி யீசன் விலைப்படக் கண்டதோர்  
காளெ டுத்த நிறப்பெருங் குன்றம்நோர்  
கண்ண னேமலர்க் காரிகை நாதனே. 46

அறுசீர் விருத்தம் - கணபதி

நாதநா தாந்த மென்ன நவிலிரு பொருளு மாகி  
வேதநூல் அனந்தம் ஈன்ற விபன்பிர ணவத்தில் மேவிப்  
போதக வடிவம் காட்டும் புனிதமுன் னவனே ! என்றன்  
கீதறக் களைந்துன் அன்பர் திருச்சபை யிடைவைப் பாயே. 47

எண்சீர்ச் சந்தக்கவி - முருகன்

தான கத்தன தனத்தன தனத்தன

பாய்த கர்ப்பரி நடத்திட லகிற்பலோர்

பாடொ ழித்தருள் அருட்கடல் படைத்தநீ

ஆய்த யிழக்கவி தொடுத்துனை வழுத்துவேன்

ஆகு லப்பட விடுத்ததென் உரைத்திடாய் !

45. வடமொழியிலிருந்த செளந்தரியலகரி நூலைத் தமிழிற்பாடியவர் கவிராசபண்டிதர். அவருக்கு ஆறுமாதம் காசி போய் வரும்வரை அவர் மகளுருவிற்கென்று சமைத்து உணவிட்ட வரலாறு. அடியில் - சோறு. படுத்தாமே-துன்புறச்செய்யாமல். கதித்த-மேலான. திதித்தலைவன்-திருமால். திதி-காத்தல்.

46. தானவுக்கோன்-மாபலிச்சக்கரவர்த்தி வேள்எடுத்த சிலை-கரும்பு. சுவைச்சொல்லியாய் - இனிப கருப்புச் சாறுபோன்ற சொல்லையுடைய மோகினியாகி. வேணி-சடை. விலைப்பட-வசப்படும்படி. காள எடுத்த-கறுப்பு நிறம் உடைய. மலர்க்காரிகை-திருமகள்.

47. போதக வடிவம்-பாண உருவம்.

48. தகர்ப்பரி - ஆட்டு வாகனம். ஆகுலம் - துன்பம்.

பேய்த னக்குவெரு விச்சொல் அக வற்கொள்மா  
 பீடு கெட்டதுகொல்? இப்படிம லைக்கும்நீர்  
 தாய் தகப்பன்ஈடு வற்றமகர் பற்றலோ  
 சாத னைக்குறவர் மைக்குயிலி டத்தனே. 48

அகவல் - பொதுக்கடவுள்

இடனகல் உலகத்து இருவகை உயிரும்  
 உடனுடன் படைத்திட் டு, உணவளித்து அளித்துக்  
 கொல்லல், என்னக் குலவுமுத் தொழிலும்  
 மல்லல் வார்கடல், மலைமழை, முதலியவற்று)  
 இயற்கையும் பிழையா தியற்றும் உனது  
 செயற்பொலிவு (அ)ளப்பில, செழுந்தமிழ்ப் புலவர்க்கு)  
 அந்த நாளில் அறைந்தவா றருள்நீர்  
 இந்த நாளில் இழந்தமை என்கோ?  
 அறுவகை நெறிக்கும் அவைகல்ந் தல்லா(து)  
 உறபொது நிலைக்கும் ஒருதனி முதலாய்  
 இகழ்வொடு புகழுமிக் கேற்றத்  
 திகழ்தரு தெய்வத் திருவருள் வெளியே. 49

வெண்பா - சூரியன்

வெளிமுழுக்க நின்றெறிக்கும் வெய்யிற் சுடரே!  
 அளியுலக்கும் தாமதரநின் னுள்வாய்! - களிமலிந்து  
 முன்னைச் சமய முனிவரென வாழும்வண்ணம்  
 என்னைப் புரந்தருள்வா யே. 50

கட்டளைக் கலித்துறை - சிவன்

வாயாரப் பித்தனென் நெள்ளிய சுந்தரன் மட்டும்சொந்தச்  
 சேயாங்கொல்? வேண்டிய எல்லாம் கொடுத்தொற்றிற்  
 சென்றுஞ்சொன்னாய்  
 பேயாமென் றிந்த வுலகோர்என் னாதெனைப் பேணிக்கொள்வாய்  
 மாயாது வெள்ளி மலைமேல் நிலாவுபொன் வண்ணக்குன்றே 51

48. அகவல்-ஆற்றுப்பாடை. நற்கீரர். பேயின் கொடுமைக்குப் பயந்தே  
 பாடினர் என்பதாம். அதை ஏற்ற உன்பெருமை இன்றில்லையோ. அருள்புரிய  
 மலைவாதன் தன்மை, சிவன் பார்வையான இருவர் நடுவுற்ற பிள்ளையான நீ,  
 கொள்வது முறைபா? வேடர் வளர்த்த வள்ளி நாயகனுன் தன்மையோ  
 என்றபடி.

49. பொதுநிலை-சமயாதிதம்.

50. அளி உலக்கும்-வாண்டுகள் விரும்புகின்ற.

51. ஒற்றில்-தூதுவனாக.

வெண்டகைக் கவிப்பா - சத்தி

வண்ணப் பவள் மலர்வாய், மடமகளிர்  
கிண்ணத் தனம்விரும்பிக் கேடுகெடக் கண்டனையே!  
எண்ணத் தொருசற் றிரங்கிஅருள் என்றருள்வாய்!  
சுண்ணப்பொன் நீற்றுனைத் தோய்ந்தமகிழ் சுந்தரியே. 52

கட்டகைக்கவிப்பா - திருமால்

சுந்த ரத்திரு மின்வளர் மார்பினில்  
தோய்வ தாய துளவமென் மாலைநேர்  
பைந்த மிழ்ப்பனு வற்றரு வேனையிப்  
பாரில் நோவப் படுத்தலும் நீதியோ  
அந்த நாளில் ஒருதமிழ்க் காகநீ  
அங்கு போய்வரும் அற்புதம் மெய்பெனில்  
இந்த வேளை எனக்கருள் ஈகுவாய்!  
எண்கண் வேதனை ஈன்றஓய் யாரனே. 53

அறுசீர் விருத்தம் - கணபதி

ஆரணத் திரள்முற் றீனும் அருட்பிரண வத்துற் றுடும்  
வாரணக் கடவு ளானே! மகிதலத் துள்ளோர் எல்லாம்  
நாரணன் எனக்கொண் டாடும் நலம்பெற விழைந்தேன் தன்னைச்  
சீரணப் படுத்தா(து) ஆளத் திருவுளம் இரங்கு வாயே! 54

எண்சீர்ச் சந்தக்கவி - முருகன்

தானதன தத்தன தத்தன தந்தன  
வாய்கொடுது தித்தகவி அத்தனையும் வம்பென  
மாய்வுறவி டுப்பைகொல்எ னப்பெரிது வெம்பினேன்,  
ஆய்கொதுகெ னத்தகுபு ரச்சமய நண்பினோர்  
ஆளிறுகர் புட்குலமெ னத்திகழ்வ தென்கொலோ  
பேய்கொலைசெ யத்துணியும் அப்பொழுதி றைஞ்சுபா  
பீடுறநி னைத்தவருள் இத்தினம்அ ழிங்கதோ  
தாய்கொழுந னுக்கொர்சொல் உரைத்தபுகழ் கொண்டுவாழ்  
சாமியென மெச்சுநர்உ ளத்தி லமர்கந்தனே. 55

52. நீற்றான்-சிவன்.

53. ஒரு தமிழ்க்காக-திருமழிசையாழ்வாரென்ற தமிழ்ப் புலவருக்காக.  
(அல்லது ஒரு தமிழ்ப் பாட்டுக்காக) திருமால் றென்று திருமடர் வந்தது.

54. ஆரணத்திரள்-வேதக்கூட்டம். எதற்கு முதலாவது பிரணவம்.

55. ஆய்கொதுகு-முகத்தில் ஆயும் சிறு கொசு. அதுபோன்றுள்ள  
இழிமதத்தினராவோர், சிங்கத்தைத் தூக்கும் சரபத்தைப்போல இறுமாப்புடன்  
இருப்பது ஏனோ. இறைஞ்சுபா-ஆற்றுப்படை. தாய்-உமை. கொழுநன்-  
கணவனுன சிவன். ஓர்சொல்-பிரணவப்பொருள். சாமி-குருநாதன். (சிவ  
குரு) என்றபடி.

அகவல் - பொதுக்கடவுள்

கந்தன் ஆகிய கடவுள் அறுவரய்ச்  
சிந்தனைக் கண்முன் திகழ்தரு மொருவ !  
நின்னருள் வேட்டு நெடிதுநெட் டுயிர்ப்பேன்  
அன்னர்பற் பலர்மாய்ந் தமிழறக் கண்டும்  
வாடு கின்றேன், மற்றதுஎன் றனக்கும்  
கூடு மாறு கொடுமை செய்யேல் !  
நனவினும் கருதும் நல்லுருக் காட்டி,  
அனவர தமும்நல் அறமுதல் மூன்றும்  
நனிபட வருத்தி, நான்மறைச் சென்னி  
தனில்வள ருண்மைச் சமரச முணர்த்தி,  
என்னகம் அறிதர இலைப்பொடி யருளிச்,  
சொன்ன வாறு துலங்கவைத்து, அப்பாற்  
குழிய தொண்டர் குலத்தொடு நின்னுட்  
கெழீஇவிர வுறுமா கிருபைசெய் தருளே.

56

வெண்பா - சூரியன்

அருளாண்மை யுற்றதொண்ட ராமவரோ டென்னைச்  
தெருளாளர் பேசும்வண்ணம் செய்வாய் ! - இருளார்  
குடைநிழற்கீழ்ச் சாவகஞ்சிக் கும்பிட்டேன் கண்டாய் !  
படைநெடுங்கட் குந்தியின் அன் பா.

57

கட்டளைக் கலித்துறை - சிவன்

அன்பாளர் பற்பலர் சூழ்தரச் சென்றுநின் ஆலயந்தோ(று)  
இன்பாடல் பாடல்என தாசை, உன் றற்கிது வெறுப்போ  
என்பா மதுரந் தவிர்நன மோ! அருள் ஏன்செய்திலாய் ?  
முன்பாவ லான்விடுந் தூதென்றும் போய்வந்த முக்கண்ணனே! 58

56. நெட்டுயிர்த்தல்-பெருமூச்செறிதல். மற்றிது-அவர்போல மாய்வது. அனவரதம்-நாடோறும். வருத்தி-வரச்செய்து. இலைப்பொடி-பன்னீரிலைத் திருநீறு. குழிய-குழியிய (கூட்டமான) கெழீஇ-கலந்து.

57. இருள்ஆர்குடை - கருங்குடை. இது கொடுங்கோன்மையை, நீச அரசைக் குறிக்குர். இறப்பதுண்டானாலும், இத்தகைய அரசுள்ள காலத்தில், அதைப்போக்கி, நல்லரசு காணாமல் இறப்பது வேண்டியேன். அம்புபோன்ற கண்ணுடைய குந்திக்குரிய கணவனாயிருந்த சூரியமூர்த்தியே.

58. என்பா-மதுரம் தவிர், ஈனமோ-எனது இனிய கவிகள், சுவை பற்றதாயுளதோ. சுந்தரர்க்குத் தூதாயிடும் சென்றவரல்லவா நீ.

வெண்டகோக் கலிப்பா - சத்தி

கண்ணம்பால் எய்து, கருத்தைக் கவர்மடவார்  
எண்ணம் பெரிதுமினைத் தேங்கும்வினை யென்றெழுதிப்பாய்!  
கிண்ணம் பொருவுமுலைக் கேகயப்புள் போன்றுதினம்  
நண்ணன்பர் சிந்தை நடுவாமும் நாரணியே. 59

கட்டகோக்கலிப்பா - திருமால்

நாரணன்பரம் என்பவர்க் கன்பனும்  
ஞான மீந்ததனை, நானிலத் திற்சிலர்  
காரணந்தெரி யாதெதிர்த் தேசிடும்  
கட்ட முற்றும் கழித்திலை, என்செய்வேன்  
ஆரணந்தரு வாணைமுன் தந்துளாய்  
அம்பு யாதனத் தங்கனை யேங்குற  
வாரணம்பிழைக் கும்படி சென்றசீர்  
வாழ்த்து வாருள் வயங்குறு மாயனே. 60

அறுசீர் விருத்தம் - கணபதி

மாயமாம் உலகில் உண்மை வாழ்வடைந் துவந்து பின்னர்  
சேயரின பதத்திற் சேரத் தினக்குறித் திறைஞ்ச மென்னைப்  
பேயரும் இகழக் கண்டாய் பெரிதருள் பொழிவ தென்றோ  
காயக மனத்தர் காணாக் களிற்றுமா முகப்பி ரானே. 61

எண்சீர்ச் சந்தக்கவி - முருகன்

தனன தானதன தன்னதன தானன  
முகமொ ராறுகொளும் நின்னது சொருபமே  
முழுது மாகும்எனும் உண்மையறி யார்கள்போல்  
இகம தூடுதள ரென்முன்மயி லேறிநீ  
இனியெ நாள்வருதல்? முன்னருணை யூரிலோர்

59. கேயப்புள்-மயிற்பறவை.

60. பரம்-முதன்மைப்பொருள் என்பவர் எத்தகையரேனும் அவர்க்கு அடிமையாதல். எதிர்த்து ஏசுவோர்-மற்றைய சமயங்கள் இதை ஒப்பாது இகழும் துபரம். ஆரணந்தருவான்-பிரமன். அட்புயத்து அங்கனை-தாமரைப் பூவினிருக்கும் திருமகள். கசேந்திரனை முதலை கவ்வியபோது அதைக் காப்ப தற்காகத் திருமால் உடனே நீங்கிச்சென்றது திருமகளுக்கு ஏக்கந்தந்தது என்க.

61. உண்மை வாழ்வு-திருவருட்பேறு. உலக வாழ்வு மாயம். காயகம்-வஞ்சம்.

62. முழுதும் - உலகிலு காணும் பாவும் முருகன் சொருபமாகக் காணல்.

சுகம தானகதை சொன்னமலர் வாய், ஓனார்  
தொலையு மாறுபகர் வண்மைபுனை யாததோ  
குக்! மகாரதர்க ளெண்ணியவி சாக! வேல்  
குவிச மாதியகொள் பன்னிருகை வீரனே.

62

அகவல் - பொதுக்கடவுள்

வீர மின்றிய வெளிற்றரு வஞ்ச  
நீரவ ருப்ப நிலவருள் வறந்து,  
பெருந்தவத் தினரைப் பிரியா து, என்றும்  
பொருந்துபு வாழும் புகழ்மிகப் பொலிந்து,  
வெறிநீர் வள்ளூரம் வெறுத்து, மேதகு  
பொறியார் படைப்பன புசிக்குமாண் பெய்தி  
யாவர் என் செய்யினும் இயைதரு குணம்போய்ப்  
பாவ புண்ணியப் பகுப்புறப் பார்த்(து)இழி  
ஊன்படு கனற்புகை உயிரா (து)ஒள்ளினர்த்  
தேன்பனி மலர்த் துணர்ச் சீர்மணம் விழைந்து  
புன்கலைத் துதியாற் புளகம்எய் தாது  
தென்கலைக் கவிக்கே திருச்செவிக் காதல்  
எய்துறப் பண்டை இயல்பு கொடுவாழி!  
வைதுளார் சிலர்க்கும் மால்விடைப் பாகன்  
ஆதியர் ஆகி அருளிய அருமை  
நீதியெங் கொளித்தாய்? நிகழ்வன பலவும்  
ஆயொ திடத்தும் அணையா ததுமாய்த்  
தாதி யாள்விற சற்குரு வாய்ப்பல  
வேதனால் அனந்தம் விளம்பியும் அமையாப்  
போதவா ரீதியாம் பொருவில்பூ ரணமே.

63

62. சுகமதான கதை - அருணகிரிநாதரான கிளியாகத்தானிருந்த வரலாறு. மகாரதர்-வீரர்கள்.

63. வெளிற்றரு வஞ்சர் - வெள்ளை யுடம்புனிருந்த (ஆங்கிலேய) வஞ்சர். வறந்து - கெட்டு. வள்ளூரம் - பசுவூன். பொறியார் - கல்விதி யுடையவர். ஊன்படுகனற் புகை - வேள்வியிற் பெய்யும் ஊன் அவிமுறை உயிர்த்து வாழாமல். புன்கலை - நீசமொழி. தென்கலை - தமிழ் மொழி. வைதுளார் சிலர்-சுந்தரர் முதலியோர்.

வெண்பா - சூரியன்

பூரண மென்னும் பொருளின் னொளியாம்மெய்,  
பாரறியக் காட்டும் பகலோனே - கோர  
இருப்புலக்கை யாற்பசுக்கள் ஈண்டிறத்தற் காணும்  
விருப்புனக்காங் கொல்லோ விளம்பு.

64

கட்டளைக் கவித்துறை - சிவன்

விளம்பும் புலவர் சிலர்க்குமுன் னீந்த விருதி லொன்றும்  
உளம்புமுங் கித்துதிக் கின்றேற்கு நல்கிலை. உம்பருய்யக்  
களம்புகு நஞ்சம் படர்ந் திறந்தாய் கொல்கவுரி யின்னும்  
சளம்புகன் றேங்குகின் றுளோ எண்டோள்முக்கட் சங்கரனே. 65

வெண்டளைக் கவிப்பா - சத்தி

சங்கலம்பு தாமரைக்கைத் தையல்நல்லோர் யாவரும்நின்  
அங்கமெனத் தேறும்என்பால் அங்கசன்போர் செய்வானேன்  
பிங்கலவிற் கொண்டபித்தன் பித்தமைந்த தாகுமிடப்  
பங்கமரும் நங்காய்! பரிந்தருட்கண் பார்த்தருளே.

66

கட்டளைக்கவிப்பா - திருமால்

பார ளந்தரின் பொன்னடிச் சீர்உ(ன்)னும்  
பாவ மாந்தர் படிபுகண் டொல்குவேன்  
கார ளந்த ககனவி லாசமும்  
கண்ட ளந்த கழற்கு(உ)ற வாவனே  
சீர ளந்த திருமகள் கொண்டனே!  
செங்கை யாழி, திகிரிமெய்த் தெய்வமே!  
ஊர ளந்தஇந் திந்தையெல் லாங்கெடுத்(து)  
உண்மை ஞானம் உதித்திடச் செய்தியே.

67

64. பொருள்-பரம்பொருள் சூரியனின் ஒளியாயுள்ளது. பசுக்களை  
இரும்பு உலககையால் சிரசில் அடித்துக் கொல்வதைக் கண்டிரங்கினர்.

65. களம்புகும் நஞ்சம்-கழுத்தில் தங்கியவிடம். சளம்-துயரம்.

66. சங்கு அலம்புதல்-சங்கினாலான வளைபல் ஒலித்தல். அங்கசன்-  
மன்மதன். பிங்கல வெற்பு-பொன்மலைபான மேருகிரி. அதை வில்லாகக்  
கொண்ட இறைவன். பித்தமைந்து-ஆசையுற்று.

67. உன்னு-தியானிக்காத. கார் அளந்த ககனவிலாசர்-மேகத்தாற்  
கண்டறிந்த ஆகாயத்தை. ஒரு திருவுடியால் அளந்த பெருமை.



அறுசீர் விருத்தம் - கணபதி

செய்யபொற் புறஞன் றேபோற் சிதடனேன் மகிழத் தோன்றி  
ஐயமற் றுணரு மாசொற் றருளிய அருள்கண் டிலவேன்  
வையகம் மதிக்கும் பேறே மகத்துவம் என்ன நாடாப்  
பொய்யவா அளித்த தாரோ பொருவில்ஐங் கரப்புத் தேளே. 68

எண்சீர்ச் சந்தக்கவி - முருகன்

தான தத்தன தந்தன தந்தன  
தேளே னத்தகு கொ டுஞ்சொல்பகர் வம்பநர்  
தீயெ ழப்பொ ருது. வென்றிபெறு தம்பிமார்  
ஆளே னப்பலர்வ னேந்துவர இங்குநான்  
ஆடல் பற்பலபு ரிந்திடவி ழைந்துளேன்  
மாளே னக்கொலமி னேந்திடல்! அவண்செய்தால்  
வாகு விற்கிளியெ னும்சொல்அழி யும், கண்ணார்  
வாளே னக்கொடுன்வ லந்திகழும் என்றன்ஆய்  
மாறு பட்டுனையி கழந்தொழிவள் கந்தனே. 69

அகவல் - பொதுக்கடவுள்

கந்தன வந்து கதிர்மதி உடுத்திரள்  
பைந்தகைப் பார்முதற் பகர்பூத பெளதிகம்  
சாற்றுகர் சாற்றும் சமையபே தங்கள்  
போற்றுகர் போற்றும் பொருள்பிற அனைத்தும்  
யானே யாமென் றியைந்தும் இயையாக்  
கோனே தமிழேன் கூறும்விண் ணப்பம்  
'ஒன்றுகேள்! உணர்விற குணர்வாம் நீயுள்  
நின்றளாய். அதனால் நிறைமகிழ் வடையேன்  
எண்ணு மாறே எதிரினி திலங்கிப்  
பண்ணுலாம் துதிச்சொல் பலவும் சூடி  
அறுவகைச் சமயத் தவர்க்கும் அவரவர்

68. பொய் அவா-உலக ஆசை.

69. தம்பிமார்-விரபாகு முதலிபேர். ஆள்ளை - பக்கத்துணையாவர்.  
மாள்ளை - அழித்து படும்படி. வாகுவில் - தோளிலணிந்திருந்த. ஆய் -  
தாயான வள்ளிநாயகி, மகனான தன்னைக் கொன்றாய் என்று மனம் நோவாள்  
என்பதாம்.

70. பூதம் - மண் முதலிய ஐந்து. பெளதிகம் - அதனோடு தொடர்  
புடையவை.

உறதி காட்டும் ஒருபெருங் குரவன்  
 ஆக்கி, ஓர் கனவில் அடியேற் களித்த  
 பாக்கியம் மெய்யாய்ப் பவிப்புறக் காட்டிக்,  
 கொலைபுலை பொழிந்து குவலயத்(து) யாண்டும்  
 அலைவரும் கருணை அமைதரப் படுத்திப்  
 பின்னர் என் னுடலும் பிரணவ மயமாய்ப்  
 பன்னவைத் தருளாற் பருகுதி பரிந்தே.

70

நூற்பயன் - வெண்பா

ஏக மயமே எழுகூறுத் தோற்றுமுண்மைக்(கு)  
 ஆகஎழு பாஎழுபஃ தாற்றினேன் - சோகச்  
 சமையவிகற் பந்தீர் சமரசத்தோர் சிந்தைக்(கு)  
 அமையுமற் றேர்க்காகாத தே.

குருபாதமே துணை.

ஏழு சமய விளக்கப்பாடல் - கட்டளைக் கலித்துறை

சூரியன், சந்திர சேகரன், அம்பிகை, சூழ்நெடுமால்,  
 பேரியற் கைக்கண நாதன், செவ் வேள்மெய்ப் பிரமம் என  
 ஆரியம் சொல்லும் எழுகூறும் தேசிகற்(கு) அங்கமென்பார்  
 சீரியர் அன்னவர் தாட்டுகள் யாவும் என் சென்னியவே.  
 (ஏழாயிரப் பிரபந்தம்-பாயிரம்)

நூற்பாடல் 70, காப்பு 1, நூற்பயன் 1 ஏழுசமய விளக்கப்பாடல் 1  
 ஆக 73 பாடல்கள்

முற்றிற்று.

தெய்வமே துணை.

70. பெருங்குரவன்-சொருபசித்தன். பருகுதல்-தன்னுட் கொள்ளுதல்.

நூற்பயன்: ஏகமயம் - எங்கும் பரந்த அகண்ட பரம்பொருள் ஒன்றே.  
 எழுகூறு-ஏழு பகுதியாகியுள்ள உண்மையை ஏழுவித யாப்பினால் இதைக்  
 கூறினேன். வேறு வேறு கடவுள் உண்டென்று ஒப்பாமல், ஒன்றே பொருள்  
 என்றறிந்த சமரச ஞானிகள் மனதுக்கு இது மகிழ்வதரும். ஒரு சமயவாதிகள்  
 ஏழு பகுதியையும் சமமாகப் போற்ற இசைபார் என்பதாம்.